



जनपद हमीरपुर

दिनांक-08.06.2022

व्यापारियों, उद्यमियों, पत्रकारों, धर्मगुरुओं, राजनीतिक दलों के प्रतिनिधियों व संभ्रांत व्यक्तियों के साथ मीटिंग:-

आज दिनांक 08/06/2022 को श्रीमान पुलिस महानिरीक्षक व मंडलायुक्त चित्रकूट धाम परिक्षेत्र बाँदा द्वारा कलेक्ट्रेट परिसर हमीरपुर में जनपद के व्यापारियों, उद्यमियों, पत्रकारों, विभिन्न समुदायों/ धर्मों के धर्मगुरुओं, राजनीतिक दलों के प्रतिनिधियों के साथ सामाजिक सौहार्द एवं शांति व्यवस्था बनाये रखने के उद्देश्य से संवाद/ गोष्ठी कार्यक्रम का आयोजन किया गया। महोदय द्वारा सभी से कुशल क्षेम पूछा गया तथा उनकी समस्याओं के बारे में जानकारी ली। सभी से आपस में भाईचारे के साथ समरसता, सद्भाव व शांतिपूर्ण ढंग से रहकर गंगा-जमुनी तहजीब को बनाए रखने के लिए कहा गया तथा किसी भी प्रकार के अफवाह का समर्थन ना करने हेतु बताया गया। लोगों से अपील की सोशल मीडिया पर किसी भी प्रकार के अफवाह को ना फैलाई जाए, ना फैलने दिया जाए तथा माहौल खराब करने वाले लोगों के बारे में तत्काल पुलिस को सूचित किया जाय। अपने बच्चों के मोबाइल आदि की गतिविधियों पर नजर रखी जाए, किसी नकारात्मक मैसेज को आगे ना बढ़ाया जाए। किसी भी दशा में शांति व्यवस्था बनाए रखा जाएगा, माहौल खराब करने/अराजक तत्व कोई भी हों उन पर पुलिस द्वारा निष्पक्षता से कठोरतम कार्यवाही की जाएगी। जनपद में सोशल मीडिया सेल सक्रिय है तथा गलत खबर/अफवाह फैलाने वाले पर कड़ी कार्रवाई की जाएगी। अतः अफवाह ना फैलाएं, ना फैलने दे, इसको रोकने का प्रयास करें। उन्होंने कहा कि कहीं पर भी अवैध बस स्टैंड, टैक्सी स्टैंड आदि संचालित नहीं होंगे इसके लिए चिन्हित स्थलों का ही प्रयोग किया जाएगा, तत्पश्चात पैदल मार्च कर बस स्टैंड व बाजार से पूर्व में हटवाये गये अतिक्रमण का निरीक्षण कर सम्बन्धित अधिकारी कर्मचारियों को आवश्यक निर्देश दिए गए व आमजन से वार्ता कर सुरक्षा का भरोसा दिलाया। इस अवसर पर जिलाधिकारी हमीरपुर, पुलिस अधीक्षक हमीरपुर जनपद, मुख्य विकास अधिकारी हमीरपुर, अपर जिलाधिकारी वित्त एवं राजस्व, अपर जिलाधिकारी न्यायिक, अपर जिलाधिकारी नमामि गंगे, अपर पुलिस अधीक्षक हमीरपुर मौजूद रहे।

